

इच्छाकामना मेला महोत्सव व्यवस्थापन कार्यविधि २०७५ पृष्ठभूमी

इच्छाकामना गाउँपालिका भित्र विभिन्न उद्देश्यका साथ संचालन हुने व्यापारिक, धार्मिक, सांस्कृतिक, पर्यटकीय, औद्योगिक तथा उद्यम, शैक्षिक, कृषि आदी प्रवर्द्धनका लागि गरिने विभिन्न मेला महोत्सवलाई व्यवस्थित गराउदै मेला महोत्सवले बोकेका उद्देश्यलाई मूर्तरूप दिने कार्यमा सहयोग पुऱ्याई दर्शक तथा स्रोता मैत्री ढंगबाट मेला महोत्सव संचालन, व्यवस्थापन तथा नियमन गर्न स्थानिय सरकार संचालन ऐन २०७४ को दफा ११ उपदफा ७ को अधिनमा रही मिति २०७५।०१।२० गतेको गाउँ कार्यपालिकाको बैठकबाट स्वीकृत गरि यो कार्यविधि लागु गरिएको छ ।

परिच्छेद १ प्रारम्भीक

१. **संक्षिप्त नाम र प्रारम्भ** : १) यो कार्यविधिको नाम मेला महोत्सव व्यवस्थापन कार्यविधि २०७५ रहेको छ ।

२) यो कार्यविधि इच्छाकामना गाउँपालिका चितवनको गाउँ कार्यपालिकाको बैठकबाट स्वीकृत भए पश्चात तुरुन्त लागु हुनेछ ।

२. परिभाषा

१) “मेला महोत्सव” भन्नाले इच्छाकामना गाउँपालिका भित्रका कुनै पनि सार्वजनिक स्थलमा २ दिन भन्दा बढी अवधि सम्म गरिने व्यापारिक, धार्मिक, सांस्कृतिक, साहित्यिक, पर्यटकीय, औद्योगिक तथा उद्यम, शैक्षिक, कृषि आदी प्रवर्द्धनका लागि गरिने विभिन्न मेला महोत्सवलाई जनाउने छ ।

२) “मूल आयोजक” भन्नाले मेला महोत्सव संचालन गर्न गाउँपालिकाबाट अनुमति प्राप्त संस्था/कार्यालयलाई जनाउने छ ।

३) “गाउँपालिका” भन्नाले इच्छाकामना गाउँपालिका गाउँकार्यपालिकाको कार्यालय, चितवनलाई जनाउने छ ।

४) “विषयगत संस्था वा कार्यालय” भन्नाले विषयगत क्षेत्रमा काम गर्ने उद्देश्य बोकेको संस्था वा कार्यालयलाई जनाउने छ ।

५) “समिति” भन्नाले मेला महोत्सव व्यवस्थापन समितिलाई जनाउनेछ ।

३. यस कार्यविधिको उद्देश्य निम्नानुसार रहेको छ ।

१. गाउँपालिका भित्र संचालन हुने मेला महोत्सव संचालन गर्न सम्बन्धित संस्था वा कार्यालयलाई अनुमति प्रदान गर्ने ।

२। मेला महोत्सवको उद्देश्य पुरा गराउन आवश्यक सहजीकरण गर्ने ।

३. मेला महोत्सवलाई व्यवस्थित गर्ने ।

४. गाउँपालिकाको व्यापारिक, धार्मिक, सांस्कृतिक, साहित्यिक, पर्यटकीय, औद्योगिक तथा उद्यम, शैक्षिक, कृषि आदी प्रवर्द्धनमा सहयोग पुर्याउने ।

परिच्छेद २

मेला महोत्सव संचालन अनुमति प्रदान विधि

४. मेला महोत्सव संचालन गर्न गाउँपालिकाको अनुमति लिनु पर्ने :

१. प्रत्येक आ.व मा इच्छाकामना गाउँपालिका भित्र मेला महोत्सव लगाउन चाहने संस्था वा कार्यालयले गाउँपालिकामा भाद्र मसान्त भित्र अनुसूचि १ मा उल्लेख भए अनुसारका विवरण खुलाईएको प्रस्ताव सहित प्रस्तावक संस्थाका निम्न कागजात सहित आवेदन पेश गर्नु पर्नेछ ।

निम्न

क) संस्था दर्ता प्रमाण पत्र र नविकरण सहित ।

ख) संस्थाको विधानको प्रतिलिपि

ग) लेखापरिक्षण प्रतिवेदन र कर चुक्ता प्रमाणपत्र ।

घ) मेला महोत्सव संचालन हुने स्थानको स्वामित्व प्राप्त संस्था/निकायको सहमति ।

२. प्रस्तावक संस्थाहरुबाट पेश भएका प्रस्तावहरुलाई दफा ७ वमोजिमको मेला व्यवस्थापन समिति द्वारा गठीत मूल्यांकन समितिले अनुसूचि २ वमोजिमको मापदण्डका आधारमा मूल्यांकन गरि मेला व्यवस्थापन समिति समक्ष पेश गर्ने छ । मूल्यांकन समितिको सिफारिशका आधारमा व्यवस्थापन समितिले कम्तीमा ३ आ.व.सम्म एउटा संस्था मूल आयोजकमा नदोहोरीने गरि तोके वमोजिमको शर्त राखी मेला महोत्सव संचालन अनुमति अनुसूचि ३ को ढाँचामा गाउँपालिकाले दिनेछ ।

३. प्रत्येक आर्थिक वर्षमा एक क्षेत्रगत विषयमा वढीमा १ वटा भन्दा वढी मेला महोत्सव संचालन गर्न गाउँपालिकाले अनुमति दिने छैन । तर नेपाल सरकार, प्रदेश सरकार तथा स्थानिय सरकारका वार्षिक कार्यक्रम अनुसार गरिने सरकारी निकाय मूल आयोजक हुनेमा यो दफा लागु हुने छैन ।

४. भाद्र मसान्त अगावै कुनै मेला महोत्सव लगाउनु पर्ने भएमा मेला महोत्सव संचालनका लागि प्रस्तावित दिन भन्दा ३५ दिन अगावै गाउँपालिकामा प्रस्ताव पेश गर्नु पर्नेछ ।

५. चालू आ.व.मा समेत यो निर्देशिका लागू भएपछि १५ दिनको समय दिई एक पटकका लागि प्रस्ताव पेश गर्ने अवसर दिइनेछ । प्राप्त भएका प्रस्तावहरूको अध्ययन गरि वढीमा १ वटा मेला महोत्सव संचालन गर्न गाउँपालिकाले अनुमति दिन सक्नेछ । गाउँपालिकाबाट चालू आ.व.मा मेला संचालन गर्न अनुमति लिइ सकेका संस्थाले समेत यसै प्रकृत्यामा आउनु पर्नेछ ।

६. मेला महोत्सव संचालन गर्ने स्थान मूल आयोजकले प्रस्ताव गर्न सक्नेछ, पेश भएको स्थानका वारेमा गाउँपालिकाले संभाव्यता अध्ययन गरि मेला महोत्सव व्यवस्थापन समितिले तोके बमोजिम हुनेछ ।

७. २ दिन भन्दा कम अवधिको हकमा तोकिए बमोजिमको शर्त राखी गाउँपालिकाले अनुमती दिनेछ ।

५. **मूल आयोजकले धरौटी राख्नु पर्ने** : मेला महोत्सवको उद्देश्य कोष वृद्धि वा आय आर्जन समेत भएमा प्रस्तावमा उल्लेखित अपेक्षित रकमको कम्तीमा ५ प्रतिशत रकम गाउँपालिकामा अनुमति पूर्व धरौटी राख्नु पर्नेछ । अपेक्षित रकम एकिन नभएमा न्यूनतम रु.५०,०००। (पचास हजार मात्र) मा नघट्ने गरि मेला महोत्सव व्यवस्थापन समितिले तोके बमोजिमको धरौटी राख्नु पर्नेछ । सो धरौटी रकम मेला महोत्सवको समाप्ती संगै उद्देश्य अनुसारको कार्य गर्न थालनी भए पछि गाउँपालिकाले धरौटी फिर्ता दिनेछ । मेला महोत्सव संचालन अनुमति प्रदान गर्दा गाउँपालिकाले तोकेका मेला महोत्सव व्यवस्थापनका शर्तहरू पालना गाउँमा धरौटी रकम गाउँपालिकाले जफत गर्न सक्नेछ । लक्ष्य अनुसारको आर्थिक संकलन गरि उद्देश्य अनुसारका काम गर्ने मूल आयोजकलाई गाउँपालिकाले थप प्रोत्साहन एवं सहकार्य वापत रकम उपलब्ध समेत गराउन सक्नेछ ।

६. **व्यवसायकर तथा मनोरञ्जन कर** : मेला महोत्सवमा रहने व्यवसायीक स्टलहरूले व्यवसायको किसिम बमोजिम अनुसूचि ४ मा उल्लेख भए अनुसारको मेला अवधि भरको व्यवसाय कर स्टल बुकिङ्ग संगै मूल आयोजक मार्फत गाउँपालिकालाई बुझाउनु पर्नेछ भने मनोरञ्जन करका हकमा प्रत्येक टिकटमा टिकट दरको ५ प्रतिशत मनोरञ्जन कर मेला महोत्सव सम्पन्न भएको १ हप्ता भित्र गाउँपालिकामा दाखिला गर्नु पर्नेछ । गैर व्यवसायीक सन्देशमूलक स्टलहरूका हकमा गाउँपालिकाले छुट दिन सक्नेछ । यसरी संकलित कर गाउँपालिकाले मेला महोत्सव प्रवर्द्धन कोषमा छुट्टै जम्मा गरि सोही प्रयोजनमा मात्र खर्च गर्नेछ ।

परिच्छेद ३

मेला महोत्सव व्यवस्थापन समिति

७. मेला महोत्सव व्यवस्थापन समितिको गठन :

१. मेला महोत्सव व्यवस्थापन समिति निम्नानुसार रहनेछ ।

अध्यक्ष : गाउँ कार्यपालिका प्रमुख

उपाध्यक्ष : गाउँ कार्यपालिका उप प्रमुख

सदस्य : प्रमुख प्रशासकिय अधिकृत

सदस्य : कार्यपालिका सदस्य २ जना

सदस्य : इलाका प्रहरी कार्यालय मुग्लिन, इच्छाकामना गाउँपालिका

सदस्य : मेला महोत्सव संचालन हुने वडाको वडा अध्यक्ष

सदस्य सचिव : समितिले तोकेको अधिकृत

२. मेला महोत्सवको प्रकृति अनुसार सो सम्बन्धी व्यवसायीक छाता संगठनका प्रतिनिधि, विज्ञ वा जानकार विषयगत निकायका प्रमुखलाई आवश्यकताका आधारमा समितिको बैठकमा अध्यक्षले आमन्त्रण गर्न सक्नेछ ।

३. मेला महोत्सव व्यवस्थापन समितिको काम कर्तव्य र अधिकार : यस समितिको काम कर्तव्य र अधिकार निम्नानुसार हुनेछ ।

निम्न

१. मेला महोत्सव संचालन गर्न अनुमति प्रदान गर्ने । २. सम्झौताका शर्त वमोजिम मेला महोत्सव व्यवस्थापन भए नभएको अनुगमन गर्ने र शर्त वमोजिम नभएमा शर्तको पालना गर्न लगाउने, तोकिए वमोजिमको दण्ड सजाय गराउने । ३. मेला महोत्सवको उद्देश्य अनुसारको कार्य गरे गाउँको अनुगमन गर्ने, मूल आयोजकलाई उद्देश्य अनुसारका कार्य गर्न लगाउने । ४. आवश्यकता अनुसार मेला महोत्सवका लागि पेश भएको प्रस्ताव मूल्यांकन टोलि, मेला महोत्सव अनुगमन टोलि वा कर्मचारी तोकिए व्यवस्थापन एवं अनुगमनको कार्य गराउने । ५. मेला महोत्सव संचालनका क्रममा देखा पर्ने सूरक्षा सम्बेदनशिलताका वारेमा जिल्ला सूरक्षा समितिसंग परामर्श लिने । ६. कुनै विशेष कारण समितिले देखेमा जिल्ला सुरक्षा समितिसँग आवश्यक समन्वयगरी मेला महोत्सव स्थगन वा बन्द गर्ने ।

परिच्छेद ४
मूल आयोजकले पालना गर्नु/गराउनुपर्ने शर्तहरू

८. दर्शक तथा सम्पत्ति विमा दर्शक सुरक्षा व्यवस्थापन :

१. मेला महोत्सव प्रस्तावकको प्रस्ताव स्वीकृत भए पश्चात अनुमति पूर्व मूल आयोजक संस्थाले मेला महोत्सव भित्र जाने सम्पूर्ण सहभागी सबैको दुर्घटना र मेला महोत्सव स्थल भित्रका सम्पत्तिको मेला महोत्सव अवधि भित्रको अनिवार्य विमा गर्नुपर्नेछ ।

२) मेला महोत्सव स्थल भित्रको सम्पूर्ण सुरक्षा व्यवस्था मूल आयोजकले गर्नु पर्नेछ ।

९. खानेपानी तथा फोहर मैला व्यवस्थापन :

१. मूल आयोजकले कार्यक्रम स्थलमा महिला पुरुषका लागि छुट्टा छुट्टै आवश्यकता अनुसारका शौचालय अनिवार्य व्यवस्था गर्नुपर्नेछ ।

२. मेला महोत्सव स्थलमा दैनिक अनिवार्य सरसफाईको प्रवन्ध गर्नु पर्ने छ, धुलो रहित बनाउन समय समयमा पानी अनिवार्य छर्कनुपर्नेछ ।

३. मेला महोत्सव स्थलमा होटल रेष्टुरेन्टको फोहर पानीको उचित व्यवस्थापन गर्नु पर्नेछ, जथाभावि बगाउन पाइने छैन ।

४. मेला महोत्सव हेर्न आउने दर्शकका लागि मेला महोत्सव स्थल भित्र पर्याप्त मात्रामा खानेपानीको प्रवन्ध गर्नुपर्नेछ ।

५. मेला महोत्सव समाप्ती पश्चात सामाग्री उठाउन पूर्व स्थलको पूर्णरूपमा सरसफाई गर्नु पर्नेछ । स्तल निर्माण र शौचालय एवं फोहर व्यवस्थापनका लागि खनिएका खाल्डाहरु पुरि सम्याउनुपर्नेछ । मेला महोत्सवको सम्पूर्ण सामाग्री मेला महोत्सव समाप्ती पश्चात ७ दिन भित्र उठाइ सक्नु पर्नेछ भने मेला महोत्सव तयारीका क्रममा समेत सोको तयारीका लागि १५ दिन अगाडी सामाग्री खसाल्न एवं स्तल तयारको कार्य गर्न पाइनेछ ।

१०) ध्वनि व्यवस्थापन : मेला महोत्सव स्थल भन्दा वाहिर ध्वनि जाने गरि माइक (हरन) लगाउन पाइने छैन । मेला महोत्सव भित्र मात्र सुन्न सकिने गरि स्पीकर साउण्डको प्रयोग गर्नु पर्नेछ ।

११) अनुमति बेगरका काम गर्न नहुने : मेला महोत्सव व्यवस्थापन समितिद्वारा स्वीकृत प्रस्ताव वमोजिमका स्तल, कार्यक्रम, मनोरञ्जन स्तल वाहेकका अन्य कार्य गर्न गराउन पाइने छैन । कुनै कारणवस प्रस्तावमा उल्लेख भएको वाहेक फरक काम गर्नु पर्ने अवस्थामा समितिको पूर्व स्वीकृती लिनु पर्नेछ ।

१२) स्तल बुकिङमा स्थानिय आरक्षण व्यवस्थापन:

१. मेला महोत्सवमा राखिने स्तलमा स्थानियतालाई प्राथमिकता दिन निम्नानुसारको कोटा वमोजिम गर्नुपर्नेछ ।

निम्न

क. सूचना एवं सन्देशमूलक प्रदर्शनिका लागि न्यूनतम् १० प्रतिशत

ख. वडा नं.१, २ र ७ भित्र उत्पादन हुने वस्तुको लागि स्तल न्यूनतम् २० प्रतिशत

ग. इच्छाकामना गाउँपालिका भित्रका व्यवसायीका लागि स्तलमा न्यूनतम् ३० प्रतिशत

घ. नयाँ प्रविधि प्रदर्शन एवं विक्रि स्तल न्यूनतम् २० प्रतिशत ।

ड. सबै व्यवसायीका लागि खुल्ला स्तल २० प्रतिशत ।

२. स्तलहरु मध्ये दफा १२ १ (क) उल्लेखित स्तलमा न्यूनतम् ४० प्रतिशत, (ख) मा उल्लेखित स्तलका लागि २५ प्रतिशत र १ (ग) मा उल्लेखित स्तलका लागि न्यूनतम् १० प्रतिशत तोकिएको भाडामा छुट दिनेगरि बुकिङ गर्न सक्ने व्यवस्था मिलाउनु पर्नेछ ।

३. दफा १२ उपदफा १ वमोजिम वितरण गरिएका कोटा वमोजिम स्टल वितरणका लागि कम्तीमा १ (एक) हप्ताको स्टल बुकिङ्ग खुल्ला गरे पश्चात बाँकी रहेका स्टलमा जुनसुकै व्यवसायिहरु आइ व्यवसाय गर्न पाउने गरि मूल आयोजकले सूचना आवाहन गर्नुपर्नेछ ।

१३. प्राथमिक उपचारको व्यवस्था: मेला महोत्सव स्थल भित्र प्राथमिक उपचारको अनिवार्य व्यवस्था मिलाउनु पर्नेछ ।

१४. जुवा,तास लगाएत कानून वमोजिम निषेधित कार्य गर्न गराउन पाइने छैन ।

१५. मदिरा तथा धुम्रपान निषेध: मेला महोत्सव स्थल भित्र मदिरा तथा धुम्रपान सेवन र विक्रि वितरण गर्न गराउन पाइने छैन ।

१६. राष्ट्रियता तथा स्थानिय सामाजिक सांस्कृतिक मर्यादामा आंच आउने क्रियाकलाप गर्न गराउन पाइने छैन ।

१७. स्थानियतालाई प्राथमिकता: मेला महोत्सवमा गरिने हरेक गतिविधिमा स्थानियतालाई प्राथमिकता दिनु पर्नेछ । कला संस्कृति प्रदर्शन गर्दा स्थानिय कला संस्कृति र कलाकारलाई प्राथमिकता दिनु पर्ने छ ।

१८. मेला महोत्सवलाई व्यापारिक स्थलका रुपमा मात्र नहेरी स्थानियता प्रवर्द्धन तथा आधुनिक प्रविधि भित्र्याउने थलोका रुपमा अगाडी वढाउन विभिन्न स्थानिय परिवेश सुहाउंदो अन्तरक्रियात्मक कार्यक्रमहरु गर्नुपर्नेछ ।

१९. आम्दानी खर्च सार्वजनिक गर्नु पर्ने : मेला महोत्सव सम्पन्न भएको १ महिना भित्र मेला महोत्सवमा भएको आम्दानी खर्चको विवरण सहितको प्रतिवेदन गाउँपालिकामा बुझाउनुका साथै पत्रकार सम्मेलन गरि आम्दानी खर्च सार्वजनिक समेत गर्नु पर्नेछ ।

२०. मेला महोत्सव व्यवस्थापन समिति वा तोकिएको कर्मचारीले महोत्सवका हरेक गतिविधिको अनुगमन गर्न सक्नेछ । यसरी अनुगमनका लागि गाउँपालिकावाट खटिएको टोलि वा कर्मचारीलाई मेला महोत्सव स्थल भित्रका हरेक गतिविधि अनुगमन गर्न मूल आयोजकले व्यवस्था मिलाउनु पर्नेछ । अनुगमनका क्रममा सम्भौता वमोजिम आयोजकले पालना गर्नु पर्ने काम गाउँका वा कुनै कमि कमजोरी देखिएमा सो को सुधारका लागि अनुगमन टोलिले दिएको सुझाव पालना गर्नुपर्नेछ । पालना गाउँमा तोकिए वमोजिमको दण्ड जरिवाना हुनेछ ।

परिच्छेद ५ विविध

२१. मूल आयोजक वन्न सक्ने आवेदकहरु:

१. देहायका संघ संस्थाले मूल आयोजक वन्न आवेदन दिन सक्नेछन् ।

क) कृषि, पर्यटन र व्यापार मेलाका लागि : विषयगत व्यवसायिहरुको छाता संगठनहरु ।

ख) धार्मिक, सांस्कृतिक महोत्सवका लागि : धार्मिक तथा सामाजिक संघ संस्थाहरु ।

ग) शैक्षिक, कला, साहित्य तथा सांस्कृतिक, खेलकुद तथा अन्य विषयगत मेला महोत्सवका लागि विषयगत संघ संस्था तथा उत्पादकहरु ।

२. प्रस्तावक संस्थाहरुको विधानमा सम्बन्धित विषयमा प्रवर्द्धन गर्ने उद्देश्य प्रष्टरूपमा उल्लेख भएको हुनुपर्नेछ ।

३. माथि जे सुकै उल्लेख भएता पनि भिन्न भिन्न विषयगत संस्थाहरुले संयुक्त रूपमा आयोजन बनि आ आफ्नो उद्देश्य अनुसारका मेला महोत्सव संचालन गर्न पाउनेछन् ।

४. संस्थाको विधानमा मेल नखाने किसिमका मेला महोत्सव संचालन गर्न अनुमति दिइने छैन ।

२२. आवेदकले देहायका शर्तहरु पुरा गरेको हुनु पर्नेछ ।

क) नियमानुसार संस्था दर्ता र नविकरण भएको संस्था

ख) नियमित लेखापरिक्षण र कर चुक्ता गर्ने गरेको ।

२३. गाउँपालिका संग गरिएको शर्त पुरा नगर्नेलाई ५ वर्ष सम्म मेला महोत्सव संचालन गर्न गाउँपालिकाले रोक लगाउने छ साथै मेला महोत्सवको रकम दुरुपयोग गर्ने उपर गाउँ कार्यपालिकाले तोके वमोजिमको जरिवाना गरिनेछ ।

२४. टिकटदर निर्धारण :

१. मेला महोत्सव स्थलमा प्रवेश गरेवापत प्रवेश शुल्क (टिकट) लिने व्यवस्था भएमा मूल आयोजकले प्रस्तावमा जेष्ठ नागरिक, अपाङ्ग र विद्यार्थीका लागि सहूलियत सहित प्रवेश शुल्क दर प्रस्ताव गर्नेछ, आयोजकबाट पेश भएको प्रवेश शुल्कदरलाई मेलामा हुने गतिविधिका आधारमा व्यवस्थापन समितिले तोके वमोजिम हुनेछ ।

२. मेला महोत्सवमा राखिने विभिन्न मनोरञ्जन तथा खेलकुद कार्यक्रममा लाग्ने प्रवेश शुल्कको अधिकतम दर निम्नानुसार मनोरञ्जन समय सिमाका आधारमा हुनेछ ।

निम्न

क) ५ मिनेट भन्दा कम समय मनोरञ्जन हुनेमा अधिकतम रु. २०। सम्म

ख) १५ मिनेट सम्म मनोरञ्जन हुनेमा अधिकतम रु. ३०।

ग) ३० मिनेट सम्म मनोरञ्जन हुनेमा अधिकतम रु. ५०।

घ) ३० मिनेट भन्दा बढी समयको मनोरञ्जन हुनेमा अधिकतम रु. १००१ सम्म

३. सामान्यतया मनोरञ्जन कर बाहेक प्रवेश शुल्क दर रु ७०१ हुनेछ ।

४) प्रवेश शुल्क दर र मनोरञ्जन स्टल प्रवेश दर मेला महोत्सव व्यवस्थापन समितिले समय सापेक्ष परिवर्तन गर्न सक्नेछ ।

२५. मेला महोत्सवको अवधि:

१. धार्मिक र खेलकूद मेला महोत्सव बाहेक अन्य प्रकृतिका व्यवसायीक स्टलहरु राखि गरिने मेला महोत्सवको अनुमति ३ दिन देखि अधिकतम ७ दिन सम्मको हुनेछ तर मेलामा दर्शकको चाप तथा आयोजकले मेला अवधि थप गर्नु पर्ने उपयुक्त कारण सहित सुरक्षा निकायको सहमति सहित निवेदन दिएमा व्यवस्थापन समितिले म्याद थपको कारण मनासिव देखेमा तिन दिन सम्म म्याद थपको अनुमति गाउँपालिकाले दिन सक्नेछ ।

२. धार्मिक तथा सांस्कृतिक मेला महोत्सवका हकमा विहान ५:०० देखि साँझ ५:३० वजे सम्म र अन्य व्यवसायीक स्टल तथा मनोरंजनात्मक एवं सांगीतिक कार्यक्रम हुने मेलाको हकमा विहान १२:०० वजे देखि साँझ ६ वजे सम्म हिँउदमा र अन्य समयमा साँझ ७:३० वजे सम्म मेला महोत्सव संचालन गर्न पाइनेछ ।

३. धार्मिक तथा सांस्कृतिक, खेलकूद र व्यवसायीक स्टल नराखी गरिने मेला महोत्सवको अवधिका हकमा प्रस्तावकले पेश गरेको प्रस्तावका आधारमा सो को औचित्यता हेरी व्यवस्थापन समितिले तोके बमोजिम हुनेछ ।

२६. दण्ड जरिवाना:

मुल आयोजक समितिले व्यवस्थापन समितिबाट प्राप्त स्वीकृती बेगर अन्य काम कारवाही गरेमा गाउँपालिकाले देहाय बमोजिम दण्ड जरिवाना गर्नेछ ।

१. कानून विपरितका कार्य गरेमा वा गराएमा पहिलो पटक रु. १०,०००/- र पटकै पिच्छे दोब्बर जरिवाना असुल गरिनेछ ।

२. ध्वनी प्रदुषण वा वातावरण प्रदुषण गरेमा रु. ५,०००/- र वातावरण प्रदुषण हटाउन लाग्ने रकम असुल गरिनेछ ।

३. अनुगमन टोलिको सूझाव पालना गाउँमा रु ५,०००/- जरिवाना र ३ पटक भन्दा बढी पटक गल्ली दोहोराएमा मेला संचालनमा रोक लगाइनेछ र उक्त संस्थालाई ५ वर्ष सम्म मेला महोत्सव लगाउन प्रतिबन्ध लगाइने छ ।

४. तोकिएको समय सिमा भन्दा बढि समय मेला महोत्सव सञ्चालन गरेमा प्रतिदिन रु. २५,०००/- का दरले जरिवाना लाग्नेछ ।

२७. प्रचलित कानून बमोजिम हुने: यस कार्यविधिमा उल्लेख भएका प्रावधानहरु यसै कार्यविधि बमोजिम हुने र यसमा उल्लेख नभएकाको हकमा प्रचलित कानून बमोजिम हुनेछ ।

२८. वाधा अड्काउ फुकाउ: यस कार्यविधि कार्यान्वयनमा कुनै वाधा अड्कन आएमा गाउँकार्यपालिका बैठकको निर्णय बमोजिम हुनेछ ।

२९. शंसोधन तथा खारेजी: यो कार्यविधिको संशोधन वा कुनै दफा खारेजी गर्नु परेमा गाउँ कार्यपालिकालाई पूर्ण अधिकार हुनेछ ।

अनुसूचि १
(नियम ४ (१) सँग सम्बन्धीत)

आवेदक संस्थाले प्रस्तावमा खुलाउनु पर्ने न्यूनतम विषयहरु

१. आवेदक संस्थाको परिचय

नाम, दर्ता, नविकरण, उद्देश्य, पछिल्ला ३ वर्षका साधारण सभाको मिति, पूर्व अनुभव, हाल सम्म गरेको उल्लेखनिय काम ।

२. मेला महोत्सवका विषयमा

मेला महोत्सवको नाम, स्थान, समय, अवधि, उद्देश्य, पूरा गर्ने रणनीति, मेला महोत्सवमा गरिने गतिविधिहरुको विवरण ।

३. मेला महोत्सवको आर्थिक पक्ष

मेला महोत्सव संचालन गर्न आवश्यक रकम, उपलब्धताको श्रोत, कार्यक्रम पश्चात आर्थिक लाभ हुने नहुने, हुने भएमा सो रकम र वचत रकमको उपयोग क्षेत्र , टिकट दर , टिकटमा विशेष छुट नीति

४. मेला महोत्सवको व्यवस्थापन पक्ष

- व्यवसायीक स्टल रहने नरहने, सन्देश मुलक एवं क्षेत्रगत प्रर्वद्धनमूलक स्टल के के रहने ? व्यवसायीक स्टलहरु के कति रहने, स्टल वितरण प्रकृया के कस्तो रहने ।
- दर्शक मैत्रि नीति (सरसफाई, शौचालय, खानेपानी, प्राथमिक उपचार, टिकटमा छुट आदी) के के छन् ।
- स्टलहरु रहने भएमा वितरण नीति ।

५. मेला महोत्सवका आर्कषणका विषयहरु के के हुने ।

६. मेला महोत्सव संचालन पछि देखिने उपलब्धी ।

अनुसूचि २
(नियम ४ (२) सँग सम्बन्धीत)

मूल आयोजक छनौटका लागि मूल्यांकन आधारहरु

१. संस्थाको प्राथमीकीकरण (दर्ता मितिका आधारमा) ।
२. संस्थाको वैधानिकता (नियमित नबिकरण, साधारण सभा आदी भएको) ।
३. मेला महोत्सवले (इच्छाकामना गाउँपालिकाको व्यापारिक, धार्मिक, सांस्कृतिक, पर्यटकीय, औद्योगिक तथा उद्यम, शैक्षिक आदी प्रवर्द्धनमा हुने योगदान । (इच्छाकामना गाउँपालिकालाई प्रत्यक्ष फाइदा पुग्नेलाई प्राथमिकता दिइने) ।
४. मेला महोत्सवका लागि प्रस्तावित दिन (जति सक्थो कमलाई प्राथमिकता दिइने)
५. मेला महोत्सवबाट आय आर्जन हुने भएमा सो को लगानीको क्षेत्र । (सार्वजनिक लाभलाई प्राथमिकता दिइने) ।
६. हाल सम्म मेला महोत्सव संचालन गर्ने अवसर पाए नपाएको । (नपाएकालाई प्राथमिकता दिइने) ।
७. विगतमा मेला महोत्सव संचालनबाट संकलित रकमको सदुपयोग अवस्था । (सदुपयोग गरेकोलाई प्राथमिकता दिइने) ।

अनुसूचि ३
(नियम ४ (२) सँग सम्बन्धीत)
मेला महोत्सव संचालन अनुमतिको ढाँचा
इच्छाकामना गाउँपालिका गाउँ कार्यपालिकाको कार्यालय
कुरिनटार, चितवन ।

विषय : मेला महोत्सव संचालन अनुमति पत्र ।

श्री.....

..... ।

त्यस संस्थाले यस गाउँपालिका क्षेत्र भित्र मेला महोत्सव संचालनका लागि यस गाउँपालिकाबाट अनुमति माग गरेको सन्दर्भमा यस गाउँपालिकाको मेला महोत्सव व्यवस्थापन कार्यविधि २०७५ को दफा ४ बमोजिम यस संस्थालाई सोहि कार्य विधिको पूर्ण पालना गर्दै निम्नानुसारका शर्तहरु अनिवार्य पालना गर्ने गराउने गरि निम्नानुसारको मिति, समय र स्थानमा मेला महोत्सव संचालन गर्न मिति २०७५.....।.....। गते वसेको मेला महोत्सव व्यवस्थापन समितिको बैठकको निर्णयानुसार यो अनुमति पत्र प्रदान गरिएको छ ।

निम्न

मेला महोत्सवको नाम

मेला संचालन हुने मिति देखि सम्म ।

समय : प्रत्येक दिन विहान..... वजे देखि..... वजे सम्म ।

स्थान :

अनिवार्य पालना गर्नु पर्ने शर्तहरु

- कार्यविधिको दफा ८ देखि २० उल्लेखित वुँदाहरु
- कार्यविधिको दफा २४

.....

बोधार्थ

श्री जिल्ला प्रशासन कार्यालय, चितवन

श्री जिल्ला प्रहरी कार्यालय, चितवन ।

श्री इलाका प्रहरी कार्यालय मुग्लिन, इच्छाकामना गाउँपालिका ।

अनुसूचि ४
(नियम ६ सँग सम्बन्धीत)

मेला महोत्सव भित्र व्यवसाय गर्ने व्यवसायीहरूको पटके व्यवसाय तथा मनोरञ्जन कर (मेला अवधिभर)

क) व्यवसायीक फर्महरूको स्टलमा प्रति स्टल सम्बन्धित क्षेत्रका लागि तोकिएको व्यवसायको करको दरलाई आधारमानी सो को २५ (पच्चिस) प्रतिशत ।